## ॥ तैत्तिरीय ब्राह्मणम्॥

॥तृतीयः प्रश्नः॥

## ॥ तैत्तिरीयब्राह्मणे द्वितीयाष्टके तृतीयः प्रपाठकः॥

ब्रह्मवादिनों वदन्ति। किं चतुंर्होतृणां चतुर्होतृत्वमितिं। यदेवैषु चंतुर्धा होतांरः। तेन चतुंर्होतारः। तस्माचतुंर्होतार उच्यन्ते। तचतुर्रहोतृणां चतुर्होतृत्वम्। सोमो वै चतुंर्होता। अग्निः पश्चंहोता। धाता षड्ढोता। इन्द्रः सप्तहोता॥१॥ प्रजापंतिर्दशंहोता। य एवं चतुंर्होतृणामृद्धिं वेदं। ऋधोत्येव। य एषामेवं बन्धुतां वेदं। बन्धुंमान्भवति। य एषामेवं कृप्तिं वेदं। कल्पंतेऽस्मै। य एषामेवमायतंनं वेदं। आयतंनवान्भवति। य

एंषामेवं प्रंतिष्ठां वेदं॥२॥

प्रत्येव तिष्ठति। ब्रह्मवादिनों वदन्ति। दशंहोता चतुंरहोता। पश्चंहोता पह्यांता सप्तहोता। अथ कस्माचतुंरहोतार उच्यन्त इति। इन्द्रो वै चतुंरहोता। इन्द्रः खलु वै श्रेष्ठों देवतानामुप्-देशनात्। य प्विमन्द्रङ् श्रेष्ठं देवतानामुप्देशनाद्वेदं। विसेष्ठः समानानां भवति। तस्माच्छ्रेष्ठमायन्तं प्रथमेनैवानुं बुध्यन्ते। अयमागन्। अयमवांसादितिं। कीर्तिरंस्य पूर्वाऽऽगंच्छित

जनतामायतः। अथो एनं प्रथमेनैवानुं बुध्यन्ते। अयमागन्। अयमवासादिति॥३॥

स्प्तहोता प्रतिष्ठां वेदं बुध्यन्ते षद्वं॥———[१]

दक्षिणां प्रतिग्रहीष्यन्त्स्प्तदंशकृत्वोऽपाँन्यात्। आत्मानंमेव सिमंन्धे। तेजंसे वीर्याय। अथौं प्रजापंतिरेवैनां भूत्वा प्रति गृह्णाति। आत्मनोऽनाँत्ये। यद्यंनुमार्त्वं ज्याद्वृत सन्तं निर्हरेरन्। आग्नीध्रे जुहुयाद्दशंहोतारम्। चृतुर्गृहीतेनाज्येन। पुरस्ताँत्प्रत्यङ्गिष्ठन्। प्रतिलोमं विग्राहम्॥४॥

प्राणानेवास्योपं दासयति। यद्येनं पुनरुप् शिक्षेयः। आग्नींध्र एव जुंहुयाद्दशंहोतारम्। चृतुर्गृहीतेनाज्येन। पृश्चात्प्राङासीनः। अनुलोममविग्राहम्। प्राणानेवास्मे कल्पयति। प्रायंश्चित्ती वाग्घोतेत्यृंतुमुखऋतुमुखे जुहोति। ऋतूनेवास्मे कल्पयति। कल्पंन्तेऽस्मा ऋतवः॥५॥

क्रुप्ता अस्मा ऋतव आयंन्ति। षड्ढांता वै भूत्वा प्रजापंतिरिदश् सर्वमसृजत। स मनोंऽसृजत। मन्सोऽधि गायत्रीमंसृजत। तद्गांयत्रीं यशं आर्च्छत्। तामाऽलंभत। गायत्रिया अधि छन्दाईस्यसृजत। छन्दोभ्योऽधि सामं। तत्साम् यशं आर्च्छत्। तदाऽलंभत॥६॥

साम्नोऽधि यजू ईष्यसृजत। यजुर्भ्योऽधि विष्णुम्। तद्विष्णुं यशं आर्च्छत्। तमाऽलंभत। विष्णोरध्योषंधीरसृजत। ओषंधीभ्योऽधि सोमम्। तत्सोमं यशं आर्च्छत्। तमाऽलंभत। सोमादधि पुशूनंसृजत। पुशुभ्योऽधीन्द्रम्॥७॥

तिदन्द्रं यशे आर्च्छत्। तदेनुन्नाति प्राच्यंवत। इन्द्रं इव यश्स्वी भंवति। य एवं वेदं। नैनं यशोऽति प्रच्यंवते। यद्वा इदं किं चं। तत्सर्वमुत्तान एवाऽऽङ्गीर्सः प्रत्यंगृह्णात्। तदेनं प्रतिंगृहीतं नाहिनत्। यत्किं चं प्रतिगृह्णीयात्। तत्सर्वमुत्तानस्त्वाङ्गीर्सः प्रतिंगृह्णात्वित्येव प्रतिंगृह्णीयात्। इयं वा उत्तान आङ्गीर्सः। अन्यवैनन्त्प्रतिं गृह्णाति। नैनर्ं हिनस्ति। बर्हिषा प्रतीयाद्गां वाऽश्वं वा। एतद्वे पंशूनां प्रियं धामं। प्रियेणैवेनं धाम्ना प्रत्येति॥८॥

विग्राहंमृतव्स्तदाऽलंभतेन्द्रं गृह्णीयाथ्यद्वं॥————[२]

यो वा अविद्वान्निवर्तयंते। विशीर्षा सपौप्गाऽमुिष्मं होके भवति। अथ यो विद्वान्निवर्तयंते। सशीर्षा विपौप्गा-ऽमुिष्मं होके भवति। देवता वै सप्त पृष्टिकामा न्यंवर्तयन्त।

अपुष्यन्नक्षंत्रैरपुष्यत्पर्श्वं च॥

अग्निश्चं पृथिवी चं। वायुश्चान्तरिक्षं च। आदित्यश्च द्यौश्चं चन्द्रमाः। अग्निन्यंवर्तयत। स साहस्रमंपुष्यत्॥९॥

पृथिवी न्यंवर्तयत। सौषंधीभिर्वनस्पतिभिरपुष्यत्। वायुर्न्य-वर्तयत। स मरीचीभिरपुष्यत्। अन्तरिक्षं न्यंवर्तयत। तद्वयोभिरपुष्यत्। आदित्यो न्यंवर्तयत। स रिश्मिभिरपुष्यत्। द्यौर्न्यवर्तयत। सा नक्षंत्रैरपुष्यत्। चन्द्रमा न्यंवर्तयत। सोऽहोरात्रैर्र्धमासैर्मासैर्ऋतुभिः संवत्सरेणांपुष्यत्। तान्योषान्युष्यति। याइस्तेऽपुष्यन्। य एवं विद्वान्नि चं वर्तयंते परि च॥१०॥

तस्य वा अग्नेर्हिरंण्यं प्रतिजग्रहुषंः। अर्धिमिन्द्रियस्यापाँकामत्। तदेतेनैव प्रत्यंगृह्णात्। तेन वै सौंऽर्धिमिन्द्रियस्यात्मन्नुपाधंत्त। अर्धिमिन्द्रियस्यात्मन्नुपाधंत्ते। य पुवं विद्वान् हिरंण्यं

अधीमिन्द्रियस्यात्मन्तुपाधत्त। य एव विद्वान् हिरण्य प्रतिगृह्णाति। अथ योऽविद्वान्प्रति गृह्णाति। अर्धमंस्येन्द्रियस्यापं क्रामति। तस्य वै सोमंस्य वासंः प्रतिजग्रहुषंः। तृतींयमिन्द्रियस्यापांकामत्॥११॥

तदेतेनैव प्रत्यंगृह्णात्। तेन् वै स तृतींयमिन्द्रियस्यात्मन्नुपाधंत्त।

तृतीयमिन्द्रियस्यात्मन्नुपार्धत्ते। य एवं विद्वान् वासंः प्रतिगृह्णातिं। अथ योऽविद्वान्प्रति गृह्णातिं। तृतीयमस्येन्द्रियस्याप क्रामित। तस्य वै रुद्रस्य गां प्रतिजग्रहुषंः। चतुर्थिनिन्द्रियस्यापौः तामेतेनैव प्रत्यंगृह्णात्। तेन् वै स चंतुर्थमिन्द्रियस्यात्मन्नुपाधंत्त॥ चतुर्थमिन्द्रियस्यात्मन्नुपार्धत्ते। य एवं विद्वान्गां प्रतिगृह्णातिं। अथ् योऽविद्वान्प्रतिगृह्णातिं। चुतुर्थमंस्येन्द्रियस्यापं ऋामति। तस्य वै वर्रुणस्यार्श्वं प्रतिजग्रहुषंः। पश्चमिनद्रियस्यापाँकामत्। तमेतेनैव प्रत्यंगृह्णात्। तेन् वै स पश्चमिनिद्रयस्यात्मन्नुपार्धत्त। पश्चमिन्द्रियस्यात्मन्नुपार्धत्ते। य एवं विद्वानश्वं प्रतिगृह्णातिं॥१३ अथ योऽविंद्वान्प्रतिगृह्णातिं। पृश्चममंस्येन्द्रियस्यापं क्रामित। तस्य वै प्रजापंतेः पुरुषं प्रतिजग्रह्षंः। षष्टमिन्द्रियस्यापाँ ऋामत्। तमेतेनैव प्रत्यंगृह्णात्। तेन वै स षष्ठिमिन्द्रियस्यात्मन्नुपार्धत्त। षष्ठिमिन्द्रियस्यात्मन्नुपार्धत्ते। य एवं विद्वान्पुरुषं प्रतिगृह्णातिं। अथु योऽविद्वान्प्रतिगृह्णातिं। षष्ठमंस्येन्द्रियस्यापं क्रामति॥१४॥

तस्य वै मनोस्तर्ल्पं प्रतिजग्रहुषंः। सप्तमिनिद्वयस्यापाँकामत्। तमेतेनैव प्रत्यंगृह्णात्। तेन् वै स संप्तमिनिद्वयस्यात्मन्नुपाधंत्त। सप्तमिन्द्रियस्यात्मन्नुपाधंत्ते। य पुवं विद्वाः स्तर्ल्पं प्रति गृह्णाति। अथ योऽविद्वान्प्रति गृह्णाति। सप्तममंस्येन्द्रियस्यापं कामित। तस्य वा उत्तानस्याङ्गीर्सस्याप्राणत्प्रतिजग्रहुषंः। अष्टमिन्द्रियस्यापाँकामत्॥१५॥

तदेतेनैव प्रत्यंगृह्णात्। तेन वै सौंऽष्ट्रमिनिद्र्यस्यात्मन्रुपाधंत्त। अष्ट्रमिनिद्र्यस्यात्मन्रुपाधंत्ते। य एवं विद्वानप्राणत्प्रतिगृह्णाति। अथ् योऽविद्वान्प्रतिगृह्णाति। अष्ट्रममंस्येन्द्रियस्यापं क्रामित। यद्वा इदं किं चं। तत्सर्वमृत्तान एवाङ्गीर्सः प्रत्यंगृह्णात्। तदेनं प्रतिगृहीतन्नाहिनत्। यत्किं चं प्रतिगृह्णीयात्। तत्सर्वमृत्तानस्त्वाङ्गीर्सः प्रतिगृह्णात्वत्येव प्रतिगृह्णीयात्। इयं वा उत्तान आङ्गीर्सः। अनयेवनत्प्रति गृह्णाति। नैन रे हिनस्ति॥१६॥

तृतींयमिन्द्रियस्यापाँकामचतुर्थमिन्द्रियस्यात्मत्रुपाधत्तार्श्वं प्रतिगृह्णातिं षष्ठमंस्येन्द्रियस्यापंकामत्यष्ट्मिमिन्द्रियः च (तस्य वा अग्नेर्हिरंण्यः सोमंस्य वास्तत्देतेनं रुद्रस्य गान्तामेतेन वर्रणस्यार्श्वं प्रजापंतेः पुरुषं मनोस्तल्पन्तमेतेनौत्तानस्य तदेतेनाप्राण्यद्वे। अर्थं तृतीयमष्ट्मं तचेतुर्थं तां पश्चमः षष्ठः संप्तमन्तम्। तदेतेन् द्वे तामेतेनैकुं तमेतेन् त्रीणि तदेतेनैकम्॥॥———[४] ब्रह्मवादिनों वदन्ति। यद्दर्शहोतारः सुत्रमास्त। केन्

ते गृहपंतिनाऽऽर्ध्रुवन्। केनं प्रजा अंसृजुन्तेतिं। प्रजापंतिना वै ते गृहपंतिनाऽऽर्ध्रुवन्। तेनं प्रजा अंसृजन्त। यचतुंर्होतारः सुत्रमासंत। केन ते गृहपंतिनाऽऽर्ध्रुवन्। केनौषंधीरसृजन्तेतिं। सोमेंन वै ते गृहपंतिनाऽऽर्ध्रुवन्॥१७॥ तेनौषंधीरसृजन्त। यत्पश्चंहोतारः सत्रमासंत। केन ते गृहपंतिनाऽऽर्भ्रवन्। केनैभ्यो लोकेभ्योऽसुंरान्प्राणुंदन्त। केनैषां पशूनंवृञ्जतेतिं। अग्निना वै ते गृहपंतिनाऽऽर्ध्रुवन्। तेनैभ्यो लोकेभ्योऽसुंरान्प्राणुंदन्त। तेनैषां पशूनंवृञ्जत। यथ्यङ्कोतारः सत्रमासंत। केन् ते गृहपंतिनाऽऽर्ध्रुवन्॥१८॥ केनर्तूनंकल्पयन्तेतिं। धात्रा वै ते गृहपंतिनाऽऽर्ध्रुवन्। तेनर्तूनंकल्पयन्त। यत्सप्तहोतारः सत्रमासंत। केन ते गृहपंतिनाऽऽर्ध्रुवन्। केन सुवंरायन्। केनेमाँ लोकान्त्समंतन्विर्ह्या अर्यम्णा वै ते गृहपंतिनाऽऽर्ध्रुवन्। तेन सुवंरायन्। तेनेमाँश्लोकान्त्समंतन्वन्नितिं॥१९॥

पृते वै देवा गृहपंतयः। तान् य एवं विद्वान्। अप्यन्यस्यं गार्हपते दीक्षते। अवान्तरमेव सत्त्रिणांमृध्नोति। यो वा अर्यमणुं वेदं। दानंकामा अस्मै प्रजा भवन्ति। युज्ञो वा अंर्यमा। आर्यावस्तिरिति वै तमांहुर्यं प्रशर्सन्ति। आर्यावस्तिर्भवति। य एवं वेदं॥२०॥

यद्वा इदं किं चं। तत्सर्वं चतुंर्होतारः। चतुंर्होतृभ्योऽधिं यज्ञो निर्मितः। स य एवं विद्वान् विवदेत। अहमेव भूयों वेद। यश्चतुंर्होतृन् वेदेतिं। स ह्यंव भूयो वेदं। यश्चतुंर्होतृन् वेदं। यो वै चतुंर्होतृणा् होतृन् वेदं। सर्वां सु प्रजास्वन्नंमित्त॥२१॥ सर्वा दिशोऽभि जंयति। प्रजापंतिर्वे दशंहोतृणाः होतां। सोमश्चतुंर्होतृणाः होतां। अग्निः पश्चंहोतृणाः होतां। धाता षड्ढांतृणाः होतां। अर्यमा सप्तहोतृणाः होतां। एते वै चतुंर्होतृणाः होतां। अर्यमा सप्तहोतृणाः होतां। एते वै चतुंर्होतृणाः होतांरः। तान् य एवं वेदं। सर्वासु प्रजास्वन्नंमित्त। सर्वा दिशोऽभि जंयति॥२२॥

आर्धुवन्त्रार्धुवित्रित्येवं वेदाँति सर्वा दिशोऽभि जंयति (वै तेनं स्वर्द्धनं॥)॥———[५]
प्रजापंतिः प्रजाः सृष्ट्वा व्यंस्र १ सत। स हृदंयं भूतोंऽशयत्।
आत्मन् हा ३ इत्यह्वंयत्। आपः प्रत्यंश्यवन्। ता
अग्निहोत्रेणैव यंज्ञकृतनोपं पूर्यावंतन्त। ताः कुसिन्धुमुपौहन्।
तस्मादिश्रिहोत्रस्यं यज्ञकृतोः। एकं ऋत्विक्। चतुष्कृत्वो-

ऽह्वंयत्। अग्निर्वायुरादित्यश्चन्द्रमाः॥२३॥

ते प्रत्यंशृण्वन्। ते दंर्शपूर्णमासाभ्यांमेव यंज्ञऋतुनोपं पर्यावंतन्त। त उपौह इश्वत्वार्यङ्गानि। तस्मा दर्शपूर्णमासयौर्यज्ञ चत्वारं ऋत्विजः। पश्चकृत्वोऽह्वंयत्। पशवः प्रत्यंशृण्वन्। ते चातुर्मास्यैरेव यंज्ञऋतुनोपं पूर्यावंर्तन्त। त उपौहं लोमं छुवीं मा रसमस्थि मञ्जानम्। तस्मा चातुर्मास्याना यज्ञ कतोः॥२४॥ पश्चर्त्विजंः। षद्भत्वोऽह्वंयत्। ऋतवः प्रत्यंशृण्वन्। ते पंशुबन्धेनैव यंज्ञऋतुनोपंपर्यावंतन्त। त उपौहन्त्स्तनांवाण्डौ शिश्ञमवाश्चं प्राणम्। तस्मौत्पशुबन्धस्यं यज्ञक्रतोः। षङ्कत्विजंः। सप्तकृत्वोऽह्वंयत्। होत्राः प्रत्यंशृण्वन्। ताः सौम्येनैवाध्वरेणं यज्ञऋतुनोपंपूर्यावर्तन्त॥२५॥ ता उपौहन्त्सप्त शीर्षण्यांन्प्राणान्। तस्मात्सौम्यस्याध्वरस्यं यज्ञऋतोः। सप्त होत्राः प्राचीर्वषंद्भुवन्ति। दशकुत्वोऽह्वंयत्। तपः प्रत्यंशृणोत्। तत्कर्मणेव संवत्सरेण सर्वैर्यज्ञऋतुभिरुपं पर्यावर्तत। तत्सर्वमात्मानमपेरिवर्गमुपौहत्। तस्मौत्संवत्सरे

सर्वे यज्ञऋतवोऽवंरुध्यन्ते। तस्माद्दशंहोता चतुंर्होता। पर्श्वहोता षड्ढोंता सप्तहोंता। एकंहोत्रे बुलि॰ हंरन्ति। हर्गन्त्यस्मै प्रजा बुलिम्। ऐनुमप्रतिख्यातं गच्छति। य एवं वेदं॥२६॥

चन्द्रमाँश्चातुर्मास्यानां यज्ञकृतोरेध्वरेणं यज्ञकृतुनोपं पूर्यावर्तन्त सप्तहोता चत्वारिं च॥——[६]

प्रजापंतिः पुरुषमसृजता सौंऽग्निरंब्रवीत्। ममायमन्नंम्स्तिति। सोंऽबिभेत्। सर्वं वे माऽयं प्र धंक्ष्यतीति। स एता इश्चतुं रहोतॄ नात्मस्परंणानपश्यत्। तानं जुहोत्। तैर्वे स आत्मानं मस्पृणोत्। यदंग्निहोत्रं जुहोतिं। एकंहोतारमेव तद्यं ज्ञत्नु मांप्रोत्यग्निहोत्रम्॥२७॥

कुसिन्धश्चात्मनः स्पृणोति। आदित्यस्यं च सांयुज्यं गच्छति। चतुरुन्नयित। चतुरहोतारमेव तद्यंज्ञऋतुमाँप्रोति दर्शपूर्णमासौ। चत्वारिं चात्मनोऽङ्गांनि स्पृणोति। आदित्यस्यं च सायुंज्यं गच्छति। चतुरुन्नयित। समित्पश्चमी। पश्चहोतारमेव तद्यंज्ञऋतुमाँप्रोति चातुर्मास्यानि। लोमं छुवीं मार्समस्थिं मुज्ञानम्॥२८॥

तानिं चात्मनेः स्पृणोतिं। आदित्यस्यं च सायुंज्यं गच्छति। चतुरुन्नयति। द्विर्जुहोति। षड्ढोतारमेव तद्यंज्ञऋतुमाँप्रोति पशुबन्धम्। स्तनांवाण्डौ शिश्ञमवाँश्चं प्राणम्। तानिं चात्मनेः स्पृणोतिं। आदित्यस्यं च सायुंज्यं गच्छति। चृतुरुन्नयित। द्विर्जुहोति॥२९॥

स्मित्संप्तमी। स्प्तहोतारमेव तद्यंज्ञऋतुमाँप्रोति सौम्यमंध्वरम्।
स्प्त चात्मनंः शीर्षण्यांन्प्राणान्त्स्पृणोतिं। आदित्यस्यं च्
सायुंज्यं गच्छति। चतुरुन्नयित। द्विर्जुहोतिं। द्विर्निमाँष्टिं।
द्विः प्राश्ञांति। दशंहोतारमेव तद्यंज्ञऋतुमाँप्रोति संवत्स्रम्।
सर्वं चात्मान्मपंरिवर्गः स्पृणोतिं। आदित्यस्यं च सायुंज्यं
गच्छति॥३०॥

अग्निहोत्रं मुज्जानुन्द्विर्जुहोत्यपंरिवर्गङ् स्पृणोत्येकं च॥———[७]

प्रजापंतिरकामयत् प्रजाययेवति। स तपोऽतप्यत। साँउन्तर्वानभवत्। सहिर्रतः श्यावोऽभवत्। तस्मात्स्र्यंन्तर्वन्नी। हिर्रणी स्ती श्यावा भविति। स विजायमानो गर्भणाताम्यत्। स तान्तः कृष्णः श्यावोऽभवत्। तस्मांत्तान्तः कृष्णः श्यावोऽभवत्। तस्मांतान्तः कृष्णः श्यावो भविति। तस्यासुरेवाजीवत्॥३१॥

तेनासुनाऽसुंरानसृजत। तदसुंराणामसुर्त्वम्। य एवमसुंराणामसुर्त्वं वेदं। असुंमानेव भवति। नैन्मसुंर्जहाति। सोऽसुंरान्त्सृष्ट्वा पितेवांमन्यत। तदनुं पितृनंसृजत। तत्पितृणां पिंतृत्वम्। य एवं पिंतृणां पिंतृत्वं वेदं। पितेवैव स्वानां भवति॥३२॥

यन्त्यंस्य पितरो हवम्ँ। स पितॄन्त्सृष्ट्वाऽऽमंनस्यत्। तदनुं मनुष्यांनसृजत। तन्मंनुष्यांणां मनुष्यत्वम्। य एवं मंनुष्यांणां मनुष्यत्वं वेदं। मृनुस्त्येव भंवति। नैनं मनुंर्जहाति। तस्मै मनुष्यांन्त्ससृजानायं। दिवां देवत्रा-ऽभंवत्। तदनुं देवानंसृजत। तद्देवानांन्देवत्वम्। य एवं देवानां देवत्वं वेदं। दिवां हैवास्यं देवत्रा भंवति। तानि वा एतानिं चत्वार्यम्भाः सि। देवा मंनुष्याः पितरोऽसुंराः। तेषु सर्वेष्वम्भो नभं इव भवति। य एवं वेदं॥३३॥

अजीवत्स्वानां भवति देवानंसृजत सप्त चं॥\_\_\_\_\_[८]

ब्रह्मवादिनों वदन्ति। यो वा इमं विद्यात्। यतोऽयं पर्वते। यदंभि पर्वते। यदंभि सम्पर्वते। सर्वमायुरियात्। न पुरा-ऽऽयुषः प्र मीयेत। पृशुमान्त्स्यात्। विन्देतं प्रजाम्। यो वा इमं वेदं॥३४॥

यतोऽयं पर्वते। यदंभि पर्वते। यदंभि सम्पर्वते। सर्वमायुरित। न पुराऽऽयुषः प्र मीयते। पृशुमान्भवति। विन्दते प्रजाम्। अद्भः पंवते। अपोंऽभि पंवते। अपोंऽभि सम्पंवते॥३५॥ अस्याः पंवते। इमाम्भि पंवते। इमाम्भि सम्पंवते। अग्नेः पंवते। अग्निम्भि पंवते। अग्निम्भि सं पंवते। अन्तरिक्षात्पवते। अन्तरिक्षम्भि पंवते। अन्तरिक्षम्भि सं पंवते। आदित्यात्पंवते॥३६॥

आदित्यम्भि पंवते। आदित्यम्भि सं पंवते। द्योः पंवते। दिवंम्भि पंवते। दिवंम्भि सं पंवते। दिग्भ्यः पंवते। दिशोऽभि पंवते। दिशोऽभि सम्पंवते। स यत्पुरस्ताद्वातिं। प्राण एव भूत्वा पुरस्तौद्वाति॥३७॥

तस्मौत्पुरस्ताद्वान्तम्। सर्वां प्रजाः प्रतिं नन्दन्ति। प्राणो हि प्रियः प्रजानाम। प्राण इंव प्रियः प्रजानां भवति। य एवं वेदं। स वा एष प्राण एव। अथ यद्देक्षिणतो वाति। मात्रिश्वेव भूत्वा देक्षिणतो वाति। तस्मौद्दक्षिणतो वान्तं विद्यात्। सर्वा दिश् आ वाति॥३८॥

सर्वा दिशोऽनु वि वांति। सर्वा दिशोऽनु सं वातीतिं। स वा एष मांतिरश्वेव। अथ यत्पश्चाद्वातिं। पवंमान एव भूत्वा पृश्चाद्वांति। पूतमंस्मा आहंरन्ति। पूतमुपंहरन्ति। पूतमंश्ञाति। य एवं वेदं। स वा एष पर्वमान एव॥३९॥ अथ् यद्त्तर्तो वार्ति। स्वितेव भूत्त्वोत्तर्तो वांति। स्वितेव स्वानां भवति। य एवं वेदं। स वा एष संवितेव। ते य एनं पुरस्तांदायन्तंमुप्वदंन्ति। य एवास्यं पुरस्तांत्पाप्मानंः। ताइस्तेऽपं घ्रन्ति। पुरस्तादितंरान्पाप्मनंः सचन्ते। अथ् य एनन्दक्षिण्त आयन्तंमुप्वदंन्ति॥४०॥

य एवास्यं दक्षिणतः पाप्मानंः। ता इस्ते ऽपं घ्रन्ति। दक्षिणत इतरान्पाप्मनः सचन्ते। अथ य एनं पश्चादायन्तंमुप वदंन्ति। य एवास्यं पश्चात्पाप्मानंः। ताङ्स्तेऽपं घ्रन्ति। पश्चादितंरान्याप्मनंः सचन्ते। अथु य एनमुत्तर्त आयन्तंमुप् वदंन्ति। य पुवास्यौत्तरतः पाप्मानः। ता इस्ते ऽपं घ्रन्ति॥४१॥ उत्तरत इतरान्पाप्मनः सचन्ते। तस्मदिवं विद्वान्। वीवं नृत्येत्। प्रेवं चलेत्। व्यस्येवाक्ष्यौ भाषेत। मण्टयेदिव। ऋाथयेदिव। शृङ्गायेतेव। उत मोपं वदेयुः। उत में पाप्मानुमपं हन्युरितिं। स यान्दिशर्ं सुनिमेष्यन्तस्यात्। यदा तान्दिशं वातों वायात्। अथ प्रवेयात्। प्र वां धावयेत्। सातमेव रेदितं व्यूंढं गन्धमभि प्रच्यंवते। आऽस्य तं जनपदं पूर्वा कीर्तिर्गच्छति। दानंकामा अस्मै प्रजा भंवन्ति। य एवं वेदं॥४२॥

वेद सं पंवत आदित्यात्पंवते वात्या वाँत्येष पर्वमान एव देक्षिणत आयन्तंमुप् वर्दन्त्युत्तर्तः पाप्मानस्ता स्तेपं घ्रन्तीत्यष्टौ चं॥————[२]

प्रजापंतिः सोम् राजांनमसृजत। तत्रयो वेदा अन्वंसृज्यन्त। तान् हस्तेंऽकुरुत। अथ् ह सीतां सावित्री। सोम् राजांनश्चकमे। श्रृद्धामु स चंकमे। साऽऽहं पितरं प्रजापंतिमुपंससार। तर् होवाच। नमंस्ते अस्तु भगवः। उपं त्वाऽयानि॥४३॥

प्रत्वां पद्ये। सोमं वै राजांनङ्कामये। श्रृद्धामु स कांमयत् इति। तस्यां उ ह स्थांग्रमंलङ्कारं केल्पयित्वा। दशहोतारं पुरस्तांद्याख्यायं। चतुंर्होतारन्दक्षिण्तः। पश्चंहोतारं पृश्चात्। षड्ढोतारमुत्तर्तः। सप्तहोतारमुपरिष्टात्। सम्भारैश्च पित्निभिश्च मुखेंऽलङ्कत्यं॥४४॥

आऽस्यार्धं वंब्राज। तार होदीक्ष्योंवाच। उप मा वंर्त्स्वेतिं। तर होवाच। भोगन्तु म् आचंक्ष्व। एतन्म् आचंक्ष्व। यत्तें पाणावितिं। तस्यां उ ह त्रीन् वेदान्प्रदंदौ। तस्मादुह् स्त्रियो भोगमैव हारयन्ते। स यः कामयेत प्रियः स्यामिति॥४५॥ यं वा कामयेत प्रियः स्यादितिं। तस्मां एतः स्थाग्रमेलङ्कारं केल्पयित्वा। दशहोतारं पुरस्ताँ खाख्यायं। चतुरहोतारन्दक्षिणतः। पश्चहोतारं पश्चात्। षङ्कोतारमुत्तर्तः। सप्तहोतारमुपरिष्टात्। सम्भारश्च पित्नेभिश्च मुखेंऽलङ्कृत्यं। आस्यार्धं व्रजेत्। प्रियो हैव भवति॥४६॥

अयान्यलङ्कृत्यं स्यामिति भवति॥———[१०] ब्रह्मौत्मन्वदंसृजत। तदंकामयत। समात्मनां पद्येयेतिं। आत्मन्नात्मन्नित्यामंत्रयत। तस्मै दश्म १ हूतः प्रत्यंश्रणोत्। स दशंहूतोऽभवत्। दशंहूतो हु वै नामैषः। तं वा एतं दंहूत १ सन्तम्। दशंहोतेत्याचंक्षते परोक्षेण। परोक्षंप्रिया इव हि देवाः॥४७॥

आत्मन्नात्मन्नित्यामंत्रयत। तस्मै सप्तम हूतः प्रत्यंश्वणोत्। स सप्तहूंतोऽभवत्। सप्तहूंतो हु वै नामैषः। तं वा एत श् सप्तहूंत श्रू सन्तम्। सप्तहोतेत्याचं क्षते प्रोक्षेण। प्रोक्षंप्रिया इव हि देवाः। आत्मन्नात्मन्नित्यामंत्र्यत। तस्मै षष्ठश् हूतः प्रत्यंश्वणोत्। स षड्ढंतोऽभवत्॥४८॥

वेदं॥५०॥

षड्ढंतो ह वै नामैषः। तं वा एत षड्ढंतु सन्तम्। षड्ढोतेत्याचंक्षते परोक्षंण। परोक्षंप्रिया इव हि देवाः। आत्मुन्नात्मुन्नित्यामंत्रयत। तस्मै पश्चम र हूतः प्रत्यंशृणोत्। स पश्चंहूतोऽभवत्। पश्चंहूतो ह वै नामै्षः। तं वा पुतं पर्श्वहृत र सन्तम्। पर्श्वहोतेत्याचेक्षते परोक्षेण॥४९॥ परोक्षंप्रिया इव हि देवाः। आत्मन्नात्मन्नित्यामंत्रयत। तस्मैं चतुर्थ हूतः प्रत्यंशृणोत्। स चतुंर्ह्तोऽभवत्। चतुंर्ह्तो ह वै नामैषः। तं वा एतश्चतुंर्हत सन्तम्। चतुंर्हीतेत्याचंक्षते परोक्षेण। परोक्षंप्रिया इव हि देवाः। तमंब्रवीत्। त्वं वै मे नेदिंष्ठ र हूतः प्रत्यंश्रौषीः। त्वयैंनानाख्यातार् इतिं। तस्मान्नु हैना १ श्वतुं रहोतार इत्याचं क्षते। तस्माँच्छु श्रूषुः पुत्राणा १ हृद्यंतमः। नेदिष्ठो हृद्यंतमः। नेदिष्ठो ब्रह्मंणो भवति। य एवं

देवाः षड्ढूंतोऽभवृत्पश्चंहोतेत्याचंक्षते प्रोक्षंणाश्रौषीः षद्वं॥———[११]

ब्रह्मवादिनः किं दक्षिणां यो वा अविद्वान्तस्य वै ब्रह्मवादिनो यद्दर्शहोतारः प्रजापितिर्व्यस्रं प्रजापितिः पुरुषं प्रजापितिरकामयत् स तपः सौंऽन्तर्वान्ब्रह्मवादिनो यो वा इमं

विद्यात्प्रजापंतिः सोम् राजानं ब्रह्मांत्मन्वदेकांदश॥११॥

तृतीयः प्रश्नः

ब्रह्मवादिनस्तस्य वा अग्नेर्यद्वा इदं किं चे प्रजापंतिरकामयत् य एवास्यं दक्षिणतः पंञ्चाशत्॥५०॥

ब्रह्मवादिनो य एवं वेदं॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके तृतीयः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io \mid http://github.com/stotrasamhita}$ 

Credits: http://stotrasamhita.github.io/about/